

खरीप व रब्बी हंगाम २०१३-१४ मध्ये डिएपी/संयुक्त  
खते व युरीया खताचा संरक्षित साठा करण्यासाठी  
लागणाऱ्या खर्चापोटी अग्रीम रक्कम उपलब्ध  
करणेबाबत.

## महाराष्ट्र शासन

कृषी, पशुसंवर्धन, दुग्धव्यवसाय विकास व मत्स्यव्यवसाय विभाग

शासन निर्णय क्रमांक: राखते-१०१४/प्र.क्र.०७/१७अ

मादाम कामा रोड, हुतात्मा राजगुरु चौक,

विस्तार, मंत्रालय, मुंबई-४०० ०३२

तारीख: १९ मार्च, २०१४

### संदर्भ:-

उपमहाव्यवस्थापक (खते) महाराष्ट्र कृषि उद्योग विकास महामंडळ यांचे पत्र क्र.खते-  
खरेदी/अनुषंगिक खर्च/१०९०० दि.९.१.२०१४ चे पत्र

### प्रस्तावना :-

खरीप व रब्बी हंगाम २०१३-१४ मध्ये राज्यातील शेतकऱ्यांना डिएपी/संयुक्त खते व युरीया या रासायनिक खताचा पुरवठा करण्याकरीता ३.०० लाख मे.टन खताचा संरक्षित साठा करण्याचा निर्णय दि.१८.४.१३ रोजीच्या मंत्रिमंडळ उपसमितीच्या बैठकीत घेण्यात आला आहे. याकरिता महाराष्ट्र कृषि उद्योग विकास महामंडळ, महाराष्ट्र स्टेट को-ऑपरेटीव्ह मार्केटींग फेडरेशन व दि. विदर्भ को-ऑपरेटीव्ह मार्केटींग फेडरेशन, नागपूर या तिन्ही संस्थाना नोडल एजन्सी म्हणून शासनाने नेमलेले आहे. यापैकी महाराष्ट्र कृषि उद्योग विकास महामंडळ यांना १.२० लाख मे.टन डिएपी/संयुक्त खते व युरीया या रासायनिक खताचा साठा करण्याचे उद्दीष्ट देण्यात आले होते. याकरिता महामंडळाने घेतलेल्या रु.७०.०० कोटी कर्जावरील व्याज, शासन हमी शुल्क, गोदाम भाडे, वाहतूक व हमाली करीता होणाऱ्या खर्चाची प्रतीपूर्ती करण्याकरीता महाराष्ट्र कृषि उद्योग विकास महामंडळास अग्रीम रक्कम देण्याची बाब शासनाच्या विचाराधीन होती.

### शासन निर्णय:-

खरीप व रब्बी हंगाम २०१३-१४ मध्ये डिएपी/संयुक्त खते व युरीया या रासायनिक खतांचा संरक्षित साठा करण्याकरीता महाराष्ट्र कृषि उद्योग विकास महामंडळ, मुंबई यांनी घेतलेल्या रु.७०.०० कोटी कर्जावरील व्याज, शासन हमी शुल्क, गोदाम भाडे, वाहतूक व हमाली करीता झालेल्या/ होणाऱ्या खर्चाची प्रतीपूर्ती करण्यासाठी महाराष्ट्र कृषि उद्योग विकास महामंडळास सन २०१३-१४ मध्ये उपलब्ध असलेल्या रु.३१.५० कोटी अर्थसंकल्पीय तरतुदीमधून रु. १४.०० कोटी (अक्षरी रु.चौदा कोटी फक्त ) वितरीत करण्यास या आदेशान्वये मान्यता देण्यात येत आहे.

२. या साठी होणारा खर्च पुढील लेखाशिर्षाखाली सन २०१३-१४ मध्ये मंजूर करण्यात आलेल्या अनुदानातून भागविण्यात यावा :-

“मागणी क्र.डी-३,

लेखाशिर्ष २४०१- पीक संवर्धन,

(००)(१०५) खते व रासायनिक खते

(००)(३१) डीएपी आणि मिश्र रासायनिक खतांचा पुरवठा करण्यासाठी येणारा खर्च भागविण्याकरीता अर्थसहाय्य,

(२४०१ ८२०८) ( योनेतर )

३. वरील निधीबाबत संचालक (निविष्ठा व गुणनियंत्रण), कृषि आयुक्तालय, महाराष्ट्र राज्य, पुणे यांना “आहरण व संवितरण अधिकारी” म्हणून घोषित करण्यात येत आहे. तसेच सदर निधी वितरीत करण्यास त्यांना प्राधिकृत करण्यात येत आहे. संचालक ( निविष्ठा व गुणनियंत्रण ) यांनी हि रक्कम कोषागारातून काढून महाराष्ट्र कृषि उद्योग विकास महामंडळाकडे खत वाहतूकीच्या अनुदानाकरीता वितरीत करावी. त्याबाबतच्या खर्चाचा बाबनिहाय परिगणित तपशील त्यांचेकडून घेऊन शासनास सादर करावा.

४. हा शासन निर्णय वित्त विभागाच्या अनौपचारिक संदर्भ क्रमांक ८०/१४/व्यय-१, दि.६/३/२०१४ अन्वये प्राप्त झालेल्या सहमतीनुसार निर्गमित करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१४०३१९१२४८५५८५०१ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( आ.न.वसावे )

अवर सचिव, महाराष्ट्र शासन

प्रत,

१. आयुक्त (कृषि), महाराष्ट्र राज्य, पुणे

२. संचालक (निविष्ठा व गुण नियंत्रण), कृषि आयुक्तालय, महाराष्ट्र राज्य, पुणे

३. व्यवस्थापकीय संचालक, महाराष्ट्र कृषि उद्योग विकास महामंडळ, राजन हाऊस, प्रभादेवी,

मुंबई-२५

४. महालेखापाल, महाराष्ट्र-१ (लेखा परिक्षा/लेखा व अनुज्ञेयता) मुंबई
५. जिल्हा कोषागार अधिकारी, पुणे
६. अर्थसंकल्प शाखा (२अ), कृषि व पदुम विभाग, मंत्रालय, मुंबई
७. वित्त विभाग (व्यय-१/ अर्थसंकल्प १३) मंत्रालय, मुंबई
८. निवडनस्ती-१७अ